




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-1124/3

24-07-2023 г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 89-тата седница одржана на 19.07.2023 година ја донесе следната

ОДЛУКА

Постапката по предметот со број 12-5787/1 од 26.12.2019 година, оформен по доставена пријава со наводи за финансиски злоупотреби и непочитување на законите од страна на раководството на /// сојуз /// на Република Северна Македонија (///) во текот на 2019 година, овозможено преку дејствување од позиција на судир на интереси, **СЕ ЗАПИРА**.

ДКСК нема елементи за натамошно постапување по предметот - за предметниот случај во тек се постапки пред други надлежни органи.

Во однос на дејствувањето од позиција на судир на интереси, ДКСК утврди дека во врска со предметниот случај веќе има донесено одлуки, постапувајќи по предмети оформени во Одделението за спречување на судир на интереси и лобирање.

Предметот со број 12-5787/1 од 26.12.2019 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител на ден 26.12.2019 година поднесена е пријава со наводи за финансиски злоупотреби и непочитување на законите од страна на раководството на /// сојуз /// на Република Северна Македонија (///) во текот на 2019 година, овозможено преку дејствување од позиција на судир на интереси, и оформен е предмет број 12-5787/1 од 26.12.2019 година.

Наводите во пријавата се однесуваат на вршење на исплати на дневници и месечни хонорари кон физички лица – блиски лица на претседателот на сојузот /// и на генералниот секретар /// кои се блиски лица во релација татко и ќерка; вршење на исплати кон правни лица во сопственост на лица блиски на претседателот и на генералниот секретар; нерационално трошење на средствата на Сојузот во 2019 година преку исплати врз основа на адвокатски услуги со преценета вредност; злоупотреба на средства од прифатената

финансиска рамка за 2019 година и финансирање на новооформени здруженија кои не биле опфатени со финансиската рамка за 2019 година.

Заради проверка на наводите и утврдување на фактичката состојба во пријавениот случај, ДКСК достави барања за прибирање информации до Секторот за инспекциски надзор при Министерството за труд и социјална политика и до Секторот за финансиска инспекција во јавниот сектор и координација на борба против измама на ЕУ средствата при Министерството за финансии.

Од увидот во податоците, информациите и документацијата доставени на барање на ДКСК утврдена е следната фактичка состојба:

Секторот за финансиска инспекција во јавниот сектор и координација на борба против измама на ЕУ средствата при Министерството за финансии, постапувајќи по барање на ДКСК доставено во рамки на постапување по предмет оформен во Одделението за спречување на судир на интереси и лобирање, како и по барања за постапување од Министерството за труд и социјална политика и по дописи од Здружението на /// – ///, ///, извршил финансиска инспекција во /// сојуз /// на Република Северна Македонија (///) по што во 2021 година бил изготвен Извештај за извршена финансиска инспекција.

Во извештајот, доставен до ДКСК и до Министерството за труд и социјална политика се констатирани повеќе неправилности. Во врска со констатираните неправилности, од страна на Секторот за финансиска инспекција во јавниот сектор и координација на борба против измама на ЕУ средствата при Министерството за финансии биле изречени мерки.

Од страна /// до Министерството за финансии биле доставени барања за поврат на финансиски средства кои од страна на /// биле упатени до физичките лица и до Здружението /// ///, но по доставено барање за известување за постапување по изречените мерки Министерството не добило одговор, па до Основниот суд /// Министерството во декември 2022 година поднело Барање за поведување прекршочна постапка.

Во однос на констатираните неправилности во Извештајот за извршена финансиска инспекција (бр./// од /// година), Министерството за финансии Извештајот во 2021 година го доставило до Основното јавно обвинителство за гонење на организиран криминал и корупција, кое по доставено барање за известување за постапувањето по доставениот извештај и за исходот од постапувањето, до Министерството во февруари 2023 година доставило информација дека надлежен јавен обвинител има преземено предистражни дејствија во рамки на оформен предмет согласно одредбите од Законот за кривична постапка.

Во однос на наводите за дејствување од позиција на судир на интереси, постапувајќи по предмети оформени во Одделението за спречување на судир на интереси и лобирање, ДКСК веќе има донесено одлуки.



Од горенаведеното, ДКСК утврди дека нема елементи за натамошно постапување по предметот - за предметниот случај во тек се постапки пред други надлежни органи, и одлучи како во диспозитивот на оваа Одлука.

Доставено до:

- подносителот на пријавата

Изработил: А.Р.М.

Одобрил: м-р В.Г., член на ДКСК

